

اپنے فیملی لاء کے مسائل کیلئے مدد کی تلاش

9

اونٹیریو میں خواتین کے لیے فیملی لاء



URD 009

تمام خواتین - ایک فیملی لاء -
اپنے حقوق جانئے

flew Family Law
Education for Women
Women's Right to Know

fodf Femmes ontariennes et
droit de la famille
Le droit de savoir

اپنے فیملی لاء کے مسائل کیلئے مدد کی تلاش

اس کتابچے کا مقصد آپکو قانونی مسائل کی بنیادی سوجھ بوجھ فراہم کرنا ہے۔ یہ کسی انفرادی قانونی مشورے یا معاونت کی متبادل نہیں ہے۔ اگر آپ قانونی مسائل سے دوچار ہیں تو اپنے حقوق کی حفاظت کے لیے جلد از جلد قانونی مشورہ حاصل کیجئے۔ فیملی لا وکیل تلاش کرنے اور اسکی ادائیگی کے لیے ہمارے کتابچے ”فائڈنگ ہیپل وڈ یور فیملی لا پرابلم“ دیکھئے ہماری ویب سائٹ پر www.onefamilylaw.ca۔

خاندان کا ختم ہونا عورتوں اور انکے بچوں کے لیے سخت اور تکلیف دہ وقت ہے۔ اگر آپ اور آپکا ساتھی علیحدہ ہوتے ہیں تو آپ کو بہت سارے قانونی مسائل کو سلجھنا نا ہوگا۔ آپ کو مالی امداد، بچوں کے انتظامات اور خاندانی جائداد کی تقسیم کے بارے میں فیصلہ کرنا ہوگا۔ یہ مشکل مسائل ہیں۔ کچھ جوڑے ان کو خود حل کرتے ہیں۔ لیکن زیادہ تر آپکو ان انتظامات کی دیکھ بھال کے لیے کسی کی مدد چاہیے ہوگی۔

جب ایک رشتہ ختم ہوتا ہے تو آپ کے پاس ایک فیملی لا جاننے والا وکیل ہونا ضروری ہے۔ اگر آپ قانونی مدد حاصل نہ کریں تو آپ بہت سارے اہم حقوق گنوا سکتی ہیں جن کے بارے میں آپ نہیں جانتیں۔ آپکے پاس آپکی مدد کیلئے وکیل ہونا بہت ضروری ہے اگر:

- آپکا ساتھی بد زبان یا تشدد کرنے والا تھا۔
- آپکے ساتھی نے آپکو دھمکانے یا ڈرانے کی کوشش کی
- آپکے ساتھی نے آپ سے ناجائز فائدہ اٹھایا
- آپکا ساتھی آپ سے زیادہ طاقتور ہے
- آپ انگریزی لکھنا، بولنا نہیں جانتی ہیں اور نہ ہی سمجھتی ہیں۔
- آپکے ساتھی نے وکیل کیا ہوا ہے

فیملی لار کا وکیل کیسے ڈھونڈا جائے

اگر آپ فیملی لا کے کسی وکیل کو نہیں جانتیں تو کچھ جگہیں ہیں جو آپ کو اسے ڈھونڈنے میں مدد کر سکتی ہیں:

- آپکی مقامی برادری لیگل ایڈ (Legal Aid) کلنک
- آپکی مقامی عورتوں کی تحفظ گاہ (Shelter) یا دیگر برادری کی ایجنسی

• ٹورونٹو میں زیادتی کی گئی خواتین کی مدد کیلئے فون لائن

416-863-0511 (Assaulted Women's Helpline) یا ٹول فری نمبر

1-866-863-0511 ٹی ٹی وائی فون 1-866-863-7868 ہے۔ یہ 24

گھنٹے کی ہنگامی فون لائن ہے۔

• **فیملی لا آفس**، اگر آپ ٹورونٹو، آٹوہ یا تھنڈر بے میں رہتی ہیں۔ ان

دفتروں میں فیملی لار کے مقدموں میں مدد کرنے والے وکیل ہوتے

ہیں۔ وکیلوں کو لیگل ایڈ اونٹاریو پیسے دیتی ہے۔ وہ صرف ایسے

مؤکل قبول کرتے ہیں جنکے پاس لیگل ایڈ سرٹیفکٹ ہوتے ہیں۔

• اگر آپ سے زیادتی کی گئی ہے تو **لائبر ریفرل سروس** کو

1-800-268-8326 پر کال کریں۔ اگر آپ پر زیادتی نہیں ہوئی آپ

تب بھی 1-900-565-4577 پر کال کر کے یہ خدمت حاصل کر

سکتی ہیں، لیکن آپ سے اس کال کے 6 ڈالر لئے جائیں گے۔

جب آپ کسی نئے وکیل کو فون کریں تو اسکے فیملی لا میں تجربے کی

یقین دہانی کر لیں۔ کوشش کیجے کہ وکیل تجربہ کار ہو۔

اپنے فیملی لا کے وکیل کی فیس کیسے دی جائے

وکیل رکھنے کے پیسے لگتے ہیں۔ اگر آپ وکیل کا خرچ نہیں اٹھا سکتی ہوں تو آپ لیگل ایڈ اونٹاریو کو درخواست دے سکتی ہیں۔ وہ کچھ قانونی خاندانی مسائل کے لیے مدد مہیا کرتے ہیں۔ لیگل ایڈ کی درخواست دینے کے لیے آپ پورے اونٹاریو میں کسی بھی لیگل ایڈ اونٹاریو کے دفتر جاسکتی ہیں۔ آپ اپنی فون بک میں نزدیک ترین دفتر کا پتہ اور فون نمبر دیکھئیے۔ یا 1-800-668-8258 پر فون کیجئے یا ٹی ٹی وائی کیلئے 1-866-641-8867 پر فون کریں۔ اگر آپ ٹورونٹو میں رہتی ہیں تو 416-979-1446 پر فون کیجئے۔ آپ لیگل ایڈ اونٹاریو کے بارے میں www.legalaid.on.ca ویب سائٹ پر جاکر مزید معلومات لے سکتی ہیں۔

لیگل ایڈ لینے کے لیے ضروری ہے کہ آپ کے پاس:

- کم آمدنی ہو، اور
- قانونی مسئلہ اس نوعیت کا ہو جسے وہ وکیل کرنے کی ضرورت کے لیے "کافی سنجیدہ" سمجھتے ہیں

اگر آپ کے ساتھ زیادتی ہوئی ہو یا آپ کو ڈرایا دھمکایا گیا ہو تو لیگل ایڈ کو بتائیے۔ وہ تشدد کی شکار عورتوں کو لیگل ایڈ دینے کے لیے زیادہ تیار رہتے ہیں۔

اگر آپ لیگل ایڈ کے معیار پر پورا اترتی ہیں تو وہ آپ کو لیگل ایڈ سرٹیفکٹ دینگے۔ آپ اس سرٹیفکٹ سے وکیل کی خدمات لے سکتی ہیں۔ کبھی کبھار لیگل ایڈ وکیل کو اس شرط پر پیسے کی ادائیگی کرتے ہیں اگر آپ پیسے واپس لوٹانے کا وعدہ کریں۔

اگر آپ کے ساتھی نے آپ پر زیادتی کی ہے یا ڈرایا دھمکایا ہے تو آپ دو گھنٹے مفت قانونی مشورے کا لیگل ایڈ سرٹیفکیٹ لے سکتے ہیں۔ یہ سرٹیفکیٹ لینے کیلئے آپکو کم آمدنی ثابت کرنے کی ضرورت نہیں۔ آپکو لازماً ایک فارم جسے "ایڈوائس لائبر فیملی وائیلینس آٹھرائزیشن" کہا جاتا ہے، بھرنا پڑے گا جو آپ کمیونٹی کے لیگل کلینک یا عورتوں کی پناہگاہ سے لے سکتے ہیں۔

سارے وکیل لیگل ایڈ سرٹیفکٹ قبول نہیں کرتے ہیں۔ جب آپ ملاقات کا وقت لینے کے لیے فون کریں تو اس بات کا یقین کر لیں کہ وکیل لیگل ایڈ کا کام کرتا ہو۔

اگر آپ کے پاس وکیل نہ ہو تو آپ کیا کر سکتے ہیں

اگر آپ کے فیملی لا کے مقدمے میں مدد دینے کے لیے آپکے پاس کوئی وکیل نہیں ہے تو بھی آپ کو عدالت گھر میں کچھ قانونی معلومات اور مشورے مل سکتے ہیں۔ آپ کو ہر فیملی لا کورٹ میں دو طرح کی مدد مل سکتی ہے:

- **ڈیوٹی کونسل وکیل۔** (Duty counsel lawyers) ان کا کام کم آمدنی والے لوگوں سے بات کرنا ہے جنکے پاس وکیل نہیں ہے۔ یہ آپکو مشورہ دے سکتے ہیں۔ اگر وہ مصروف نہ ہوں تو عدالت میں بھی آپکی مدد کر سکتے ہیں۔
- **فیملی لا کے معلوماتی مراکز** (Family Law Information Centres) [FLICs] یہ آپکو فیملی لا کے بارے میں قانونی معلومات دے سکتے ہیں اور یہ بھی صاف طور سے بتا سکتے ہیں کہ فیملی کورٹ کس طرح سے کام کرتی ہیں۔ وہ آپکو خاندانوں کیلئے اور دوسری طرح کی امداد کے بارے میں بھی بتا سکتے ہیں جیسے کہ والدینی کلاسیں، خاندانی مصالحت یا کمیونٹی کی ایجنسیوں سے کیسے رابطہ کیا جائے۔ کچھ ایف ایل آئی سی کے پاس مشورے کے وکیل ہوتے ہیں جو آپ سے ملاقات کر سکتے ہیں۔ مشورے کے وکیل آپکے حالات کے بارے میں بات چیت کر سکتے ہیں اور کچھ قانونی مشورہ بھی دے سکتے ہیں مگر عدالت میں آپ کی کوئی مدد نہیں کریں گے۔

کچھ فیملی لا کی عدالتوں میں آپ قانون کے طلباء سے بھی مدد لے سکتے ہیں۔ یہ عدالت کے فارم بھرنے میں ان لوگوں کی مدد کرتے ہیں جنکے پاس وکیل نہیں ہو۔

اگر آپ اونتیریو میں رہائش پذیر فرانسیسی زبان بولنے والی عورت ہیں، تو آپ کے پاس فیملی لا کی عدالت میں فرانسیسی زبان میں کارروائیوں کے حصول کا حق ہے۔ اپنے حقوق کے بارے میں مزید معلومات کے لیے، کسی وکیل سے رابطہ کیجئے، کمیونٹی لیگل کلنک سے، یا سپورٹ لائن فیملی پر 1-866-860-7082 ٹی ٹی وائی 1-877-336-2433۔

فرانسیسی زبان میں خدمات حاصل کرنے کی مزید معلومات کے حصول کے لیے ہماری ویب سائٹ پر جائیے

www.undroitdefamille.ca یا www.onefamilylaw.ca

دستیاب فیملی لا کے موضوعات*

1. جھگڑے کا متبادل حل اور خاندانی قانون (URD 001)
2. بچوں کی حفاظت اور فیملی لا (URD 002)
3. بچوں کی امداد (URD 003)
4. مجرم اور فیملی لا (URD 004)
5. نگرانی اور ملاقات (URD 005)
6. گھریلو معاہدے (URD 006)
7. فیملی لا ثالثی (URD 007)
8. مہاجرین، پناہ گزین اور بلا حیثیت عورتوں کے فیملی لا کے مسائل (URD 008)
9. اپنے فیملی لا کے مسائل کیلئے مدد کی تلاش (URD 009)
10. فیملی لا میں جائداد کیسے تقسیم ہوتی ہے (URD 010)
11. شادی اور طلاق (URD 011)
12. زوجی خرچہ (URD 012)

* یہ کتابچہ متعدد انداز اور زبانوں میں دستیاب ہے۔ برائے مہربانی مزید معلومات کے لیے دیکھیے www.onefamilylaw.ca اپنے فیملی لا حقوق کو سمجھنے میں مدد کرنے کے لیے ہماری ویب سائٹ پر مزید مواد تلاش کر سکتے ہیں۔



flew Family Law
Education for Women
Women's Right to Know

fodf Femmes ontariennes et
droit de la famille
Le droit de savoir

Funded by / Financé par :
 Ontario

ان مواد میں جو نظریات پیش کیے گئے ہیں وہ ایف ایل ای ٹیلیو کے ہیں اور ضروری نہیں کہ وہ
صوبے کی عکاسی کرتے ہوں۔